

Дигитална платформа со повеќе функции за испитување на компјутеризирана парцијална и
тотална дерматоскопија, трихоскопија и компјутеризирано пресметување на ПАСИ кај пациенти
со псоријаза

Склучен на ден _____ помеѓу:

1. ЈЗУ УНИВЕРЗИТЕТСКА КЛИНИКА ЗА ДЕРМАТОЛОГИЈА - СКОПЈЕ, Мајка Тереза 17, Скопје со
даночен број 4030007645580 претставувана од директорот Проф.д-р Сузана Николовска како
договорен орган во понатамошниот текст, од една страна и

2. ДТПУ ПРОМЕДИКА ДООЕЛ, ул. Св. Кирил и Методиј 50, Скопје, со даночен број 4030996205194
и ЕМБС 5120276 претставуван од директорот Ристо Лузевски како носител на набавката во
понатамошниот текст, од друга страна.

1. ПРЕДМЕТ НА ДОГОВОРОТ

Член 1

Предмет на овој договор е набавка на Дигитална платформа со повеќе функции за
испитување на компјутеризирана парцијална и тотална дерматоскопија, трихоскопија и
компјутеризирано пресметување на ПАСИ кај пациенти со псоријаза согласно оглас бр.
20431/2021 и тендерската документација за потребите на ЈЗУ УНИВЕРЗИТЕТСКА КЛИНИКА ЗА
ДЕРМАТОЛОГИЈА – СКОПЈЕ.

Договорниот орган нарачува од носителот на набавката да ги набави и да му ја испорача
стоката согласно понудата, со квалитет и технички карактеристики содржани во спецификацијата,
кои се составен дел на документацијата што ја приложи носителот на набавката при давањето на
понудата.

Рокот на времетраење на договорот почнува да тече со денот на заверката на договорот во
евиденција на договорниот орган и изнесува 365 дена.

2. ЦЕНА И НАЧИН НА ПЛАЌАЊЕ

Член 2

Вкупната цена на договорната јавна набавка за Дигитална платформа со повеќе функции за
испитување на компјутеризирана парцијална и тотална дерматоскопија, трихоскопија и
компјутеризирано пресметување на ПАСИ кај пациенти со псоријаза изнесува 3.936.000,00
денари за кој договорниот орган е согласен за испорачаната стока од член 1 од овој договор да ја
плати на носителот на набавката во која цена не е содржан и пресметаниот данок на додадена
вредност.

Износот на данокот на додадена вредност изнесува 708.480,00 денари. Данокот на додадена
вредност е променлива категорија и ќе зависи од законската регулатива.

Договорниот орган е согласен плаќањето да го изврши во рок од 60 дена од денот на квалитативниот и квантитативниот прием на стоката, односно приемот на фактурата.

Цените се фиксни за целото времетраење на договорот.

Детален приказ на вкупната цена и техничките карактеристики е даден во следнава листа на цени:

Ред број	Опис	МАРКА /ТИП Производител и земја на потекло	Единица мерка	Количина	Единечна цена без ДДВ	Вкупна цена без ДДВ	ДДВ
1	Дигитална платформа со повеќе функции за испитување на компјутеризирана парцијална и тотална дерматоскопија, трихоскопија и компјутеризирано пресметување на ПАСИ кај пациенти со псоријаза	Fotofinder Bodystudio ATBM® MASTER Fotofinder Германија	Парче	1	3.936.000,00	3.936.000,00	708.480,
ВКУПЕН ИЗНОС:					3.936.000,00	708.480,	

3.РОК И НАЧИН НА ИСПОРАКА

Член 3

Носителот на набавката се обврзува рокот на извршување на договорот, односно динамиката на испораката на договорниот орган да биде сукцесивно, според писменото барање што ќе го доставува договорниот орган според неговите потреби и можности во рок од 30 дена од доставувањето на барањето.

Договорниот орган не е обврзан во целост да ја исполнi тендерската количина.

4.ГАРАНЦИСКИ РОК И СЕРВИС НА АПАРАТОТ

Член 4

Носителот на набавката откако ќе го испорача апаратот се обврзува да го инсталира и пушти во употреба во рок од 5 работни дена. Исто така се обврзува да изврши обука на персоналот, како и стручна помош при воведување на методите на работа.

Гаранција на апаратот е изнесува 24 месеци во кој период економскиот оператор е должен да врши бесплатен сервис и одржување на апаратот.

5.БАНКАРСКА ГАРАНЦИЈА

Член 5

Носителот на набавката, при склучување на договорт, доставува банкарска гаранција од реномирана банка за навремено и квалитетно извршување на договорот, во износ од 5% од вредноста на договорот со времетраење на банкарската гаранција во рок на склучениот договор. Доколку носителот на набавката склучи договор со договорниот орган и не ги обезбеди стоките што се предмет на договор, во целост или воопшто не го започне снабдувањето, договорниот орган има право да ја активира банкарската гаранција за извршување на договорот.

6. НАЧИН НА ИСПОЛНУВАЊЕ НА ДОГОВОРОТ

Член 6

Договорените страни се согласни да го исполнат договорот на начин предвиден со договорот и позитивните прописи.

Член 7

Доколку договорот неправилно се исполнува или дојде до пречекорување на договорните рокови, како и за други недостатоци, виновната странка е во обврска на другата странка да и ги надомести претрпените штети.

Договорената казна не може да надмине 10% од вкупната цена определена со член 2 на овој договор.

7. ЗАВРШНИ ОДРЕДБИ

Член 8

Овој договор се смета за склучен со денот на неговото потпишување од двете договорени страни.

Договорот може да се раскине пред неговото извршување само договорно од двете страни, под услови предвидени со Законот за облигациони односи.

Ако нешто не е изрично одредено со овој Договор за двете договорени страни важат одредбите од Законот за облигациони односи.

Член 9

Во случај на спор кој не може да се реши договорно помеѓу странките ќе решава надлежниот суд.

Член 10

Овој договор е составен во 6 (шест) еднакви примероци, од кои по 3 (три) за секоја договорна странка.

Договорни странки

**ЈЗУ УНИВЕРЗИТЕТСКА КЛИНИКА ЗА
ДЕРМАТОЛОГИЈА**

Директор,
Проф.д-р Сузана Николовска



ДТПУ ПРОМЕДИКА ДООЕЛ

Директор,
Ристо Лузевски

